

**Emenda 100**  
**Antonius Manders**  
f'isem il-Grupp PPE

**Rapport**  
**Róza Thun und Hohenstein**  
Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))

**Proposta għal regolament**  
**Premessa 11**

*Test propost mill-Kummissjoni*

(11) Il-ħlasijiet tard jikkostitwixxu ksur tal-kuntratt li jkun attraenti finanzjarjament għad-debituri, minħabba r-rati baxxi tal-imghax, jew l-ebda rata tal-imghax, fuq il-ħlasijiet tard jew minħabba d-dewmien fil-proceduri tar-rimedju. Jeħtieg issir bidla deciziva favur kultura ta' ħlas fil-pront, inkluż dik li l-esklużjoni tad-dritt li jintalab imghax għal ħlasijiet tard tkun nulla u bla effett, halli titreġġa' lura din it-tendenza u jiġi skoragħuti l-ħlasijiet tard.

Għaldaqstant, il-perjodi tal-ħlas kuntrattwali jenħtieg li jkunu limitati għal 30 jum kalendarju, **kemm fit-tranżazzjonijiet B2B kif ukoll** fit-tranżazzjonijiet G2B, meta l-awtorità pubblika tkun id-debitur.

*Emenda*

(11) Il-ħlasijiet tard jikkostitwixxu ksur tal-kuntratt li jkun attraenti finanzjarjament għad-debituri, minħabba r-rati baxxi tal-imghax, jew l-ebda rata tal-imghax, fuq il-ħlasijiet tard jew minħabba d-dewmien fil-proceduri tar-rimedju. Jeħtieg issir bidla deciziva favur kultura ta' ħlas fil-pront, inkluż dik li l-esklużjoni tad-dritt li jintalab imghax għal ħlasijiet tard tkun nulla u bla effett, halli titreġġa' lura din it-tendenza u jiġi skoragħuti l-ħlasijiet tard, ***filwaqt li tithares il-libertà kuntrattwali***.

Għaldaqstant, il-perjodi tal-ħlas kuntrattwali jenħtieg li jkunu limitati għal 30 jum kalendarju fit-tranżazzjonijiet G2B, meta l-awtorità pubblika tkun id-debitur.

***Fl-istess hin, jenħtieg li tingħata flessibbiltà lill-impriżi sabiex ikunu jistgħidha***  
***ta' ġibbenifikaw mil-libertà kuntrattwali u jinnejgozjaw perjodu itwal ta' ħlas meta jkun meħtieg, b'mod partikolari biex jiġi indirizzati l-htigġijiet ta' certi mudelli ta' negozju u prattiki tal-industrija li jittrattaw rotazzjoni baxxa u stagjonalità tal-kategoriji ta' prodotti. Tali arranġamenti għandhom ikunu ta' benefiċċju reciproku ghall-kredituri u d-debituri. Il-fatturar elettroniku jista' jkun ghoddha ta' ghajjnuna f'dan ir-rigward, u jqassar il-perjodu ta' ħlas, peress li jgħin lill-kredituri jagħtu prova tad-data li fiha tigħi riċevuta l-fattura f'każ ta' dubju jew tilwima.***

Or. en

### *Ġustifikazzjoni*

*Il-flessibbiltà rigward il-perjodu ta' ħlas fi tranżazzjonijiet kummerċjali B2B għandha tiġi ppreservata biex tirrifletti r-realtajiet tas-suq u tissodisfa l-ħtiġijiet ta' ċerti setturi. In-nuqqas ta' limitu massimu fuq il-perjodu tal-ħlas, flimkien mal-kundizzjoni ta' ġustizzja u beneficij u gwali kemm għad-debitur kif ukoll ghall-kreditur, se jheġġu lill-partijiet kontraenti jagħżlu l-iqsar perjodu ta' ħlas meħtieġ u jevitaw burokrazija u kumplessità żejda għall-kumpaniji.*

**Emenda 101****Antonius Manders**

f'isem il-Grupp PPE

**Rapport****A9-0156/2024****Róza Thun und Hohenstein**Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))**Proposta għal regolament****Premessa 11a (ġdida)***Test propost mill-Kummissjoni**Emenda*

*(11a) Jehtieġ li tiġi rikonoxxuta l-eżistenza ta' ċerti mudelli ta' negozju u prattiki tal-industrija li jehtiegu perjodi ta' hlas itwal. Dan huwa partikolarment rilevanti ghall-kategoriji ta' prodotti b'rotazzjoni baxxa u stagjonalità qawwija, pereżempju oggetti kulturali, inkluži setturi involuti fil-produzzjoni, id-distribuzzjoni u l-bejgħ bl-imnut tal-kotba. Il-bejgħ bl-imnut tal-kotba għandu organizzazzjoni unika fix-xenarju usa' tal-bejgħ bl-imnut, li matul ghexieren ta' snin żviluppa mudell ta' negozju bbilanċċat li juža termini ta' hlas twal u flessibbli ta' benefiċċeju reċiproku u mixtieqa, bil-għan ewljeni li jipprovd id-offerta diversa ta' kotba li jarrikkixxu l-kultura Ewropea, kif ukoll li jżomm ċiklu ta' rotazzjoni effiċċenti tal-kotba u fluss tajjeb ta' flus għall-hwienet tal-kotba.*

Or. en

**Emenda 102**

**Antonius Manders**  
f'isem il-Grupp PPE

**Rapport****A9-0156/2024****Róza Thun und Hohenstein**

Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))

**Proposta għal regolament****Premessa 14***Test propost mill-Kummissjoni**Emenda*

*(14) L-akkwist pubbliku jiusta' jaqdi rwol siniftanti biex titjieb il-prestazzjoni tal-ħlasijiet. Għaldaqstant jenħtieg li jiġu stabiliti sinerġiji ahjar bejn il-politiki u r-regoli tal-akkwist pubbliku u l-objettivi tal-ħlas fil-pront. B'mod partikolari fix-xogħlijiet tal-kostruzzjoni pubblici, is-sottokuntratturi ħafna drabi ma jithallsux fil-hin mill-kuntrattatur ewljeni, anki meta l-awtoritajiet kontraenti jew l-entitajiet kontraenti jkunu għaddewlu l-ħlasijiet kuntrattwali, u dan potenzjalment jikkagħuna effett domino dannuż fuq il-katina tal-provvista. Għalhekk jixraq li l-kuntratturi jipprovd u evidenza lill-awtoritajiet kontraenti u lill-entitajiet kontraenti li għamlu l-ħlasijiet lis-sottokuntratturi diretti tagħhom.*

Or. en

**Ġustifikazzjoni**

*Dan ir-regolament m'għandux jistabbilixx regoli godda għall-proċeduri tal-akkwist pubbliku li digħi huma rregolati mid-Direttivi dwar l-Akkwist Pubbliku 2014/23/UE, 2014/24/UE, jew 2014/25/UE. L-introduzzjoni ta' dispożizzjonijiet godda, bħal obbligu għall-awtoritajiet kontraenti li jivverifikaw il-pagamenti kollha lis-sottokuntratturi, timponi piżżej bla bżonn mingħajr ma tiggarantixxi l-eżiti ta' l-ħlas fil-pront mixtieqa. Barra minn hekk, il-kwistjoni tal-kunfidenzjalità kuntrattwali għadha mhux solvuta.*

**Emenda 103****Antonius Manders**

f'isem il-Grupp PPE

**Rapport****A9-0156/2024****Róza Thun und Hohenstein**Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))**Proposta għal regolament****Premessa 27a (ġdida)***Test propost mill-Kummissjoni**Emenda*

*(27a) Fid-dawl tal-ħtiega li jissahhu t-trasparenza u l-obbligu ta' rendikont fit-tranżazzjonijiet kummerċjali, u f'konformità mal-objettivi tal-promozzjoni ta' ġestjoni finanzjarja responsabbi u prattiki kummerċjali ġusti, l-awtoritajiet tal-infurzar tal-Istati Membri jistgħu jużaw ir-rapporti dwar il-prattiki ta' ħlas fid-Direttiva dwar ir-Rappurtar Korporattiv dwar is-Sostenibbiltà.*

Or. en

*Ġustifikazzjoni*

*Dan ir-regolament ma għandux jistabbilixxi obbligi godda ta' rapportar la għall-kumpaniji u lanqas għall-awtoritajiet kontraenti peress li dan jimponi piżżej bla bżonn mingħajr ma jiggarrantixxi l-eżiti mixtieqa ta' ħlas fil-pront. Madankollu, l-awtoritajiet tal-infurzar tal-Istati Membri jistgħu jużaw ir-rapporti pprezentati fil-qafas tad-Direttiva dwar ir-Rappurtar Korporattiv dwar is-Sostenibbiltà fl-attivitajiet ta' infurzar tagħhom.*

**Emenda 104****Antonius Manders**

f'isem il-Grupp PPE

**Rapport****Róza Thun und Hohenstein**Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))**A9-0156/2024****Proposta għal regolament****Artikolu 3 – paragrafu 1***Test propost mill-Kummissjoni*

1. Fit-tranżazzjonijiet kummerċjali, il-perjodu tal-ħlas ma ġħandux jaqbeż it-30 jum kalendarju, mid-data tal-wasla tal-fattura jew ta' talba ekwivalenti għall-ħlas mingħand id-debitur, diment li d-debitur ikun irċieva l-oġġetti jew is-servizzi. *Dan il-perjodu għandu japplika kemm għat-tranżazzjonijiet bejn l-intrapriżi u anki bejn l-awtoritajiet pubblici u l-intrapriżi. L-listess perjodu tal-ħlas għandu japplika wkoll għall-provvista tal-prodotti agrikoli u alimentari li ma jithassrux b'baži regolari u mhux regolari kif imsemmi fl- Artikolu 3(1)(a), il-punt (i), it-tieni inciż u fl- Artikolu 3(1)(a), il-punt (ii), it-tieni inciż tad-Direttiva (UE) 2019/633, sakemm l-Istat Membru ma jkunx jipprevedi perjodu iqsar tal-ħlas għal-dawk il-prodotti.*

*Emenda*

1. Fit-tranżazzjonijiet kummerċjali, ***meta d-debitur ikun awtorità pubblica***, il-perjodu tal-ħlas ma ġħandux jaqbeż it-30 jum kalendarju, mid-data tal-wasla tal-fattura jew ta' talba ekwivalenti għall-ħlas mingħand id-debitur, diment li d-debitur ikun irċieva l-oġġetti jew is-servizzi ***f'konformità mal-ftehim kuntrattwali. Meta d-data tal-wasla tal-fattura jew it-talba ekwivalenti għall-ħlas tkun incerta, il-perjodu tal-ħlas ma ġħandux jaqbeż 30 jum kalendarju mid-data meta tal-wasla tal-oġġetti jew l-ghoti tas-servizzi.***

***Fit-tranżazzjonijiet kummerċjali bejn l-intrapriżi, il-perjodu tal-ħlas ma ġħandux jaqbeż it-30 jum kalendarju mid-data tal-wasla tal-fattura jew ta' talba ekwivalenti għall-ħlas mingħand id-debitur, diment li d-debitur ikun irċieva l-oġġetti jew is-servizzi, sakemm ma jkunx miftiehem espressament mod iehor fil-kuntratt u sakemm ma jkunx ingust għall-ahhar għall-kreditur.***

Or. en

## *Ġustifikazzjoni*

*Il-flessibbiltà rigward il-perjodu ta' ħlas fi tranżazzjonijiet kummerċjali B2B għandha tiġi ppreservata biex tirrifletti r-realtajiet tas-suq u tissodisfa l-ħtiġijiet ta' certi setturi. In-nuqqas ta' limitu massimu fuq il-perjodu tal-ħlas, flimkien mal-kundizzjoni ta' ġustizzja u beneficij u gwali kemm għad-debitur kif ukoll ghall-kreditur, se jheġġu lill-partijiet kontraenti jagħżlu l-iqsar perjodu ta' ħlas meħtieg u jevitaw burokrazija u kumplessità żejda għall-kumpaniji.*

**Emenda 105****Antonius Manders**

f'isem il-Grupp PPE

**Rapport****Róza Thun und Hohenstein**

Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))

**A9-0156/2024****Proposta għal regolament****Artikolu 3 – paragrafu 3***Test propost mill-Kummissjoni*

3. Meta l-kuntratt jipprevedi proċedura tal-aċċettazzjoni jew tal-verifika, f'konformità mal-paragrafu 2, it-tul massimu ta' dik il-proċedura ma għandux jaqbeż it-30 jum kalendarju mid-data tal-wasla tal-ogġetti jew tas-servizzi mingħand id-debitur, anki jekk dawk il-ogġetti jew is-servizzi jkunu ngħataw qabel il-ħruġ tal-fattura jew ta' talba ekwivalenti għall-ħlas. F'dan il-każ, id-debitur għandu jibda l-proċedura tal-aċċettazzjoni jew tal-verifika minnufih malli jirċievi l-ogġetti u/jew is-servizzi mingħand il-kreditur li jkunu l-oggett tat-tranżazzjoni kummerċjali. Il-perjodu tal-ħlas ma għandux jaqbeż it-30 jum kalendarju wara li tkun **saret** dik il-proċedura.

*Emenda*

3. Meta l-kuntratt jipprevedi proċedura tal-aċċettazzjoni jew tal-verifika, f'konformità mal-paragrafu 2, **għall-finijiet ta' dan ir-Regolament**, it-tul massimu ta' dik il-proċedura ma għandux jaqbeż it-30 jum kalendarju mid-data tal-wasla tal-ogġetti jew tas-servizzi mingħand id-debitur, anke jekk dawk il-ogġetti jew is-servizzi jkunu ngħataw qabel il-ħruġ tal-fattura jew ta' talba ekwivalenti għall-ħlas, **sakemm ma jkunx miftiehem espressament mod iehor fil-kuntratt, fil-limiti li tippermetti l-ligi nazzjonali, u dment li ma jkunx ingust għall-ahhar għall-kreditur**. F'dan il-każ, id-debitur għandu jibda l-proċedura tal-aċċettazzjoni jew tal-verifika minnufih malli jirċievi l-ogġetti u/jew is-servizzi mingħand il-kreditur li jkunu l-oggett tat-tranżazzjoni kummerċjali. Il-perjodu tal-ħlas ma għandux jaqbeż it-30 jum kalendarju wara li tkun **għiet konkluża** dik il-proċedura **jew wara l-wasla tal-fattura, jew talba ekwivalenti għall-ħlas, jekk din tal-ahhar isseħħ aktar tard.**

Or. en

*Ġustifikazzjoni*

*Sabiex jiġi appoġġat l-objettiv ta' dan ir-regolament, id-durata massima prestabbilita għall-proċedura ta' aċċettazzjoni jew verifika jenħtieg li ma taqbix it-30 jum. Minkejja dan, sabiex*

*tiġi żgurata konformità shiħha tal-prodotti jew is-servizzi mal-kuntratt jew mal-liġi, għandha tkun permessa flessibbiltà kuntrattwali fil-limiti tal-liġi nazzjonali, meta jkun hemm qbil espliċitu fil-kuntratt, u sakemm ma tkunx ingusta għall-aħħar għall-kreditur, speċjalment fil-kazż ta' kuntratti partikolarment kumplessi.*

**Emenda 106****Antonius Manders**

f'isem il-Grupp PPE

**Rapport****Róza Thun und Hohenstein**Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))**A9-0156/2024****Proposta għal regolament****Artikolu 4***Test propost mill-Kummissjoni**Emenda**Artikolu 4**imħassar**Hlasijiet lis-sottokuntratturi fl-akkwist  
pubbliku*

*1. Ghall-kuntratti tax-xogħlijiet pubblici li huma fil-kamp ta' applikazzjoni tad-Direttivi 2014/23/UE, 2014/24/UE, 2014/25/UE, u 2009/81/KE<sup>56</sup> tal-Parlament Ewropew u tal-Kunsill, il-kuntratturi għandhom jipprovd u evidenza lill-awtoritajiet kontraenti jew lill-entitajiet kontraenti skont it-tifsira ta', dawk id-Direttivi li, meta applikabbi, dawn ikunu ħallsu lis-sottokuntratturi diretti tagħhom involuti fit-twettiq tal-kuntratt sal-iskadenzi u bil-kundizzjonijiet stabbiliti f'dan ir-Regolament. L-evidenza tista' tiehu l-forma ta' dikjarazzjoni bil-miktub mill-kuntrattur u għandha tingħata mill-kuntrattur lill-awtorità kontraenti jew lill-entità kontraenti qabel, jew l-aktar tard flimkien ma', kwalunkwe talba għall-ħlas.*

*2. Meta l-awtorità kontraenti jew l-entità kontraenti ma tkunx irċeviet l-evidenza kif previst fil-paragrafu 1 jew ikollha informazzjoni dwar l-ħlasijiet tard mill-kuntrattur ewlieni lis-sottokuntratturi diretti tiegħu, l-awtorità kontraenti jew l-entità kontraenti għandha tinnotifika lill-awtorità tal-infurzar tal-Istat Membru*

*tagħha dwar dan mingħajr dewmien.*

---

*<sup>56</sup> Id-Direttiva 2009/81/KE tal-Parlament  
Ewropew u tal-Kunsill tat-13 ta' Luju  
2009 dwar il-koordinazzjoni tal-proċeduri  
għall-ghoti ta' certi kuntratti ta'  
xogħilijiet, provvisti u servizzi minn  
awtoritajiet jew entitajiet kontraenti fl-  
oqsma tad-difiza u s-sigurtà, u li temenda  
d-Direttivi 2004/17/KE u 2004/18/KE.*

Or. en

#### *Ġustifikazzjoni*

*Dan ir-regolament m'ghandux jistabbilixx regoli ġodda ghall-proċeduri tal-akkwist  
pubbliku li digà huma rregolati mid-Direttivi dwar l-Akkwist Pubbliku 2014/23/UE,  
2014/24/UE, jew 2014/25/UE. L-introduzzjoni ta' dispożizzjonijiet ġodda, bħal obbligu għall-  
awtoritajiet kontraenti li jivverifikaw il-pagamenti kollha lis-sottokuntratturi, timponi piżżejjiet  
bla bżonn mingħajr ma tiggarrantixxi l-eziti ta' ħlas fil-pront mixtieqa. Barra minn hekk, il-  
kwistjoni tal-kunfidenzjalità kuntrattwali għadha mhux solvuta.*

**Emenda 107****Antonius Manders**

f'isem il-Grupp PPE

**Rapport****A9-0156/2024****Róza Thun und Hohenstein**

Il-ġlieda kontra l-ħlasijiet tard fit-tranżazzjonijiet kummerċjali  
(COM(2023)0533 – C9-0338/2023 – 2023/0323(COD))

**Proposta għal regolament****Artikolu 20 – paragrafu 3***Test propost mill-Kummissjoni*

3. It-tranżazzjonijiet kummerċjali mwettqa wara d-data tal-applikazzjoni ta' dan ir-Regolament għandhom ikunu soġġetti għad-dispożizzjonijiet ta' dan ir-Regolament, ***anki meta l-kuntratt ikkonċernat ikun*** ġie konkluż qabel dik id-data.

*Emenda*

3. It-tranżazzjonijiet kummerċjali mwettqa wara d-data tal-applikazzjoni ta' dan ir-Regolament għandhom ikunu soġġetti għad-dispożizzjonijiet ta' dan ir-Regolament, ***sakemm il-kuntratt ikkonċernat ma jkunx*** ġie konkluż qabel dik id-data.

Or. en

*Ġustifikazzjoni*

*Minħabba l-kumplessità tal-ktajjen tal-provvista u t-termini ta' ħlas li digħà gew miftiehma fil-kuntratti attwali, ir-Regolament dwar il-Ħlas Tard jenħtieg li jippermetti bizzżejjed żmien ta' tranżizzjoni u jenħtieg li jaapplika għal kuntratti ġodda. Dan joħloq piż amministrattiv sinifikanti għan-negozji jekk jiġi applikat b'mod retroattiv ghall-kuntratti eżistenti mid-data tad-dħul fis-seħħ tiegħi.*